

Tefito 'ia Kaletia 2:15-21.

A Koe Fakakaukau 'oe Fakahaohaoa'i.

❖ Koeha 'ae fakatonuhia'i?

- Fakamahino 'e Paula: 'oku fiema'u vivili tatau pe 'ae Siu moe Senitaile ke fakatonuhia'i (kae lava, ke sila'i 'oku ma'oni'oni)
- Koe ha nai 'ae me'a 'oku kau kihe fakatonuhia'i?
- Koe fehangahangai 'oe fakahala'ia'i. Koha taha 'oku fakatonuhia'i 'oku fakamolemolea ia mo fakama'oni'oni'i ia (Teutalonome 25:1)
- 'Oku kau kiai 'a 'ete kau kihe kakai 'ae 'Otua.
- 'Oku fetaiaki moe 'Otua pea mo 'Ene kovinanite.

B Makatu'unga ke fakatonuhia'i ai au.

❖ Koe ngaahi ngaue 'ae lao.

- Ke fakahoko 'ae ngaahi ngaue 'ae lao, 'oku fakakakato 'ihe, fakakaukau moe to'ongo mo'ui, pea 'ihe sekoni kotoa 'oe mo'ui – pea 'oku 'uhinga 'eni kihe katoa 'ae ngaahi fekau.
- Pea tatau ai pe, pe tetau lava'i pe 'ikai, koe ngaue 'ae lao 'oku 'ikai 'aupito tene lava ke fakahaofi kitautolu. Koe ngaahi tu'utu'uni peia kihe mo'ui ka 'oku 'ikai koha makatu'unga ia ke fakamo'ui mo fakamolemole'i.

❖ Koe tui 'a Sisu Kalaisi.

- Koe tui'oku 'ikai 'aupito fiema'u ke fakakakato'aki pe fakahoa kihe ngaue. Koe fakatonuhia'i 'oku 'ikai 'aupito makatu'unga 'ihe tui moe ngaahi ngaue – 'o hange koe akonaki 'ae kau Siu – ka 'oku makatu'unga 'ihe tui 'ata'ata pe.
- Koe tui 'oku 'ikai koha fakakaukau ia 'oku fihia. Ka 'oku 'ikai ke 'iai ha me'a ia koe tui pe 'iate ia. Kuopau peke 'iai 'ae me'a teke tui kiai: koe, ngaue 'a Sisu na'ane fai ma'atautolu.
- 'Oku 'ikai fakatonuhia 'ehe tui ia. Koe tui koe founa malava ketau falala ai kia Sisu tene malava 'o fakatonuhia kitautolu.
- Ko 'etau 'amanaki 'oku 'ihe "tui 'a Sisu Kalaisi." 'Oku fakahaofi kitautolu 'ehe 'Ene tui ka 'oku 'ikai ko 'etau tui. 'Oku 'ikai 'iai ha makatu'unga 'ihe 'etau tui.

C Koe ola 'o hono fakatonuhia'i.

❖ Talanogfua 'ae tui.

- Koe tui mo'oni 'oku ha'u ia meiha loto kuo ue'i ke 'ofa mo fakamalo kihe 'Otua ko'ene ngaahi lelei.
- 'Oku tau ma'u 'ae tui hili 'etau mahino'i mo tali 'ae feilaulau ta'e fakatataua na'e fakahoko 'ehe 'Otua ketau ma'u ai 'ae mo'ui ta'engata.
- Koe tui koe 'ofa kihe 'ofa na'e fai 'ehe 'Otua
- 'Ihe taimi 'oku mapuna ai 'ae tui, 'oku 'ikai teu toe faka'amu keu fakamamahi'i 'ae 'Otua 'ihe kei fai angahala.

❖ Tetau kei fai angahala pe?

- Na'e tukuaki'i 'ehe kakai 'a Paula 'ihono fakae'a 'ae tui kae 'ikai koe ngaahi ngaue. Na'anau fakakaukau 'oku poupu'u'i mo faka'ai'ai 'ae kau Senitaile ke kei hokohoko atu pe fai angahala hili hono fakatonuhia'i.
- Na'ane mahino'i koe matu'aki fakatupu fo'ou 'aupito kitautolu hili hono fakatonuhia'i. Koia kuo nofo 'a Kalaisi 'ia tekitautolu pea tau fai moe ngaue kuone fakatoka mei mu'a pea tau laka mo tupu ai (Kaletia 2:20, 2 Kolinito 5:17; 'Efeso 2:10).